



(හත්වැනි පාර්ලිමේන්තුව — පළමුවැනි සභාවාරය)

අංක 340.]

## පාර්ලිමේන්තුවේ න්‍යාය පත්‍රය

2014 පෙබරවාරි මස 18 වැනි අඟහරුවාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

1946/'11

1.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (4)

- (අ) (i) දැනට වර්ෂයක පමණ කාලයක සිට, කැගල්ල දිස්ත්‍රික්කයේ, රඹුක්කන පිහිටා ඇති සුදු කොහු කර්මාන්ත ශාලාව වසා දමා ඇති බැවින් ප්‍රදේශයේ විශාල ජනතාවකට රැකියා අහිමිව ඇති ආර්ථික දුෂ්කරතාවන්ට මුහුණ පෑමට සිදුවී ඇති බවත්;
- (ii) එම සුදු කොහු කර්මාන්ත ශාලාව ආශ්‍රිත මධ්‍යස්ථානය මගින් රැකියා නොමැති තරුණ තරුණියන් ස්වයං රැකියාවලට යොමු කිරීමේ අරමුණින් පුහුණු පාඨමාලාවක් ද පවත්වාගෙන ගිය බවත්;
- (iii) නව නිර්මාණ සඳහා ජනාධිපති සම්මාන පවා හිමි කරගත් එම ආයතනය වසා දැමීම ජාතික අපරාධයක් බවත්;

එතුමා පිළිගන්නෙහිද?

- (ආ) (i) එසේ නම්, නැවතත් මෙම කර්මාන්ත ශාලාව ආරම්භ කරන්නේද;
- (ii) ඒ සඳහා අවශ්‍ය ප්‍රතිපාදන වෙන් කර තිබේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2465/'12

2.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (3)

- (අ) (i) පසුගිය වර්ෂ පහක කාලය තුළ, එක් එක් වර්ෂයේදී ශ්‍රී ලංකා ක්‍රිකට් ආයතනයට අයත් ක්‍රිකට් ක්‍රීඩාංගණ සඳහා දරන ලද මුළු වියදම කොපමණද;
- (ii) එම වියදම සඳහා මුදල් ප්‍රතිපාදන වෙන්කිරීම ප්‍රාග්ධන සහ පොලී සංරචක අනුව කොපමණද;
- (iii) අ (i) හි සඳහන් ක්‍රිකට් ක්‍රීඩාංගණවලින් ලබාගත් ආදායම එක් එක් වර්ෂයට අදාළව කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

3.

ගරු අතිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (4)

(අ) කලුතර දිස්ත්‍රික්කයේ, හොරණ, මතුගම සහ කලුතර යන අධ්‍යාපන කලාපවලට අයත් පාසල් රැසක ගොඩනැගිලි ඉදිකිරීම් කටයුතු මුදල් නොමැතිකමින් නතර කර ඇති බව එතුමා දන්නෙහිද?

(ආ) (i) ඉහත අධ්‍යාපන කලාප තුළ ඇති අඩක් නිම කරන ලද ගොඩනැගිලි සහිත පාසල් සංඛ්‍යාව කොපමණද;

(ii) එම පාසල් ගොඩනැගිලි ඉදිකිරීම සඳහා රජය විසින් වෙන් කරන ලද මුදල්වලට සිදුවූයේ කුමක්ද;

(iii) එම පාසල්වල පවතින අඩක් නිම කළ ගොඩනැගිලිවල ඉදිකිරීම් සම්පූර්ණ කිරීම සඳහා තවදුරටත් අවශ්‍ය වන මුදල කොපමණද;

(iv) අදාළ මුදල් ප්‍රතිපාදන කඩිනමින් වෙන් කොට එම පාසල් ගොඩනැගිලිවල ඉදිකිරීම් සම්පූර්ණ කර දීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3143/'12

4.

ගරු ආර්. එම්. රංජිත් මද්දුම බණ්ඩාර මහතා, — අධ්‍යාපන අමාත්‍යතුමාගෙන් ඇසීමට, — (4)

(අ) (i) හතලිස් තුන් ලක්ෂයක් පමණ වන පාසල් සිසුන් අතරින් උසස් අධ්‍යාපනය සඳහා වරම් ලබන ප්‍රතිශතය කොපමණද;

(ii) ලෝකයේ වෙනත් රටවලට සාපේක්ෂව එම ප්‍රතිශතය අවම මට්ටමක පවතින බව පිළිගන්නේද;

(iii) අධ්‍යාපනය වෙනුවෙන් 2012 වර්ෂය හැර පසුගිය වර්ෂ විස්සක කාලය තුළ යෙදවූ මුදල ඒ ඒ වර්ෂවල දළ දේශීය ආදායමේ ප්‍රතිශතයක් ලෙස වෙන් වෙන් වශයෙන් කොපමණද;

(iv) 2012 වර්ෂය තුළ අධ්‍යාපනය වෙනුවෙන් රජය වෙන්කළ මුදල දළ දේශීය ආදායමේ ප්‍රතිශතයක් ලෙස කොපමණද;

යන්න එතුමා සඳහන් කරන්නෙහිද?

(ආ) (i) පාසල් අධ්‍යාපනය වෙනුවෙන් දෙමාපියන්ගෙන් මුදල් එකතු කිරීම මේ වනවිට සාමාන්‍යයෙන් පවතින ක්‍රියාවලියක් බවත්;

(ii) එයට හේතුව රජය අධ්‍යාපනය සඳහා ප්‍රමාණවත් මුදලක් වෙන් නොකිරීම බවත්;

එතුමා පිළිගන්නෙහිද?

(ඇ) නොඑසේ නම්, ඒ මන්ද?

3347/'12

5.

ගරු පී. හැරිසන් මහතා, — විදුලිබල හා බලශක්ති අමාත්‍යතුමියගෙන් ඇසීමට, — (3)

(අ) (i) විදුලිබල හා බලශක්ති අමාත්‍යාංශයට අයත් ආයතන සංඛ්‍යාව කොපමණද;

(ii) එම එක් එක් ආයතනය යටතේ ඇති රජයේ වාහන සංඛ්‍යාව කොපමණද;

(3)

(iii) එම ආයතනවල රජයේ වාහන ලබා දී ඇති නිලධාරීන් අයත් ශ්‍රේණි කවරේද;

(iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;

යන්න එතුමිය සඳහන් කරන්නෙහිද?

(ආ) (i) උක්ත අමාත්‍යාංශය යටතේ පවතින ආයතනවල ඇති කුලී පදනම මත ලබා ගත් වාහන සංඛ්‍යාව කොපමණද;

(ii) එම වාහනවලට ගෙවීම් කරන ආකාරය කවරේද;

(iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;

(iv) කුලී පදනම මත ලබා ගත් වාහන පරිහරණය කරනු ලබන නිලධාරීන් කවුරුන්ද;

යන්න එතුමිය මෙම සභාවට දන්වන්නෙහිද?

(ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබා ගත් වාහන සහ නිලධාරීන්ගේ පුද්ගලික වාහන වෙන් කර හඳුනා ගැනීමේ ක්‍රමවේදයක් තිබේද;

(ii) එසේ නම්, ඒ පිළිබඳ පැහැදිලි කිරීමක් කරන්නේද;

(iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහනවල රාජ්‍ය ලාංඡනය සමග අදාළ ආයතනයේ නම සඳහන් කර තිබේද;

(iv) නොඑසේ නම්, එයට හේතු කවරේද;

යන්නත් එතුමිය සඳහන් කරන්නෙහිද ?

(ඈ) නොඑසේ නම්, ඒ මන්ද?

3618/'13

6.

ගරු රෝසි සේනානායක මහත්මිය, — සංස්කෘතික හා කලා කටයුතු අමාත්‍යතුමාගෙන් ඇසීමට, — (2)

(අ) (i) සංචාරක ව්‍යාපාරයට සහ සංස්කෘතික වශයෙන් වැදගත්කමක් උසුලන “සිගිරිය” පුරාවිද්‍යා ප්‍රදේශයේ සංවර්ධන කටයුතු භාර වී තිබෙන ආයතනය කවරේද;

(ii) සිගිරියට ප්‍රවිෂ්ට වන බොරලු මාර්ගය ප්‍රතිසංස්කරණය සහ සිගිරිය අවට පවතින සන්නිවේදන පහසුකම් සංවර්ධනය සඳහා පියවර ගෙන තිබේද;

(iii) එසේ නම්, එම බොරලු මාර්ගයේ ප්‍රතිසංස්කරණය සිදු කරනු ලබන ආයතනය කවරේද;

(iv) සිගිරිය නගර සංවර්ධනයට පියවර ගෙන තිබේ නම්, එය සිදු කරනු ලබන ආයතනය කවරේද;

(v) සිගිරිය පුරාවිද්‍යා භූමිය ආශ්‍රිතව උපයනු ලබන ආදායම් හිමි වන පාර්ශ්වය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3695/'13

7.

ගරු අනුර දිසානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) (i) ලංකා බැංකුව මගින් 2013.03.06 වැනි දින රිචර් පුවත්පතේ දැන්වීමක් පළ කළේද;

(4)

- (ii) එම දැන්වීම පළ කිරීමේ අරමුණ කුමක්ද;
- (iii) එම දැන්වීම වෙනුවෙන් ලංකා බැංකුව විසින් වැය කරන ලද මුදල කොපමණද;
- (iv) එම මුදල් කවර වැය ශීර්ෂය යටතේ වැය කළේද;
- (v) යම් දේශපාලන පක්ෂයක, යම් තනතුරක් සඳහා යම් පුද්ගලයකු පත්වූ විට ඊට අදාළව ලංකා බැංකුවට දැන්වීම් පළ කළ හැකිද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3912/'13

8.

ගරු රුවන් රණතුංග මහතා, — සෞඛ්‍ය අමාත්‍යතුමාගෙන් ඇසීමට, — (3)

- (අ) (i) ත්‍රිවිධ හමුදාවේ වෛද්‍ය සේවයෙන් නීත්‍යානුකූලව ඉවත් වූ වෛද්‍යවරුන් නැවත රජයේ වෛද්‍ය සේවයට බඳවා ගැනීමේදී සේවා පළපුරුද්ද, ශ්‍රේණිය හා ජ්‍යෙෂ්ඨත්වය නොසලකා ඔවුන් ප්‍රාථමික ශ්‍රේණියේ වෛද්‍ය තනතුරේ පිහිටුවාලීමේ අසාධාරණ ක්‍රමවේදයක් පවතින බවත්;
- (ii) හමුදා සේවයෙන් ඉවත්ව තවදුරටත් රටට සේවය කිරීමට කැමති බොහෝමයක් වෛද්‍යවරුන්ගේ රට හැර යෑමට එම තත්ත්වය හේතුවී ඇති බවත්;
- (iii) එවැනි තත්ත්වයක් යටතේ වුවද, රජයේ වෛද්‍ය සේවයට ඇතුළත් වූ වෛද්‍ය එම්. ඩී. ඩබ්ලිව්. ලොකුගේ ඇතුළු වෛද්‍යවරුන් ගණනාවක් මේ වන විට බලවත් අසාධාරණයකට ලක් වෙමින් ඇති බවත්;

එතුමා දන්නෙහිද?

- (ආ) (i) ශ්‍රේණිය පහත හෙළා එම වෛද්‍යවරුන් රජයේ වෛද්‍ය සේවයට බඳවා ගැනීම හමුදා සේවය යටතේ ඔවුන් රටට කළ සේවය වරදක් සේ සලකා කරනු ලබන දඬුවම් දීමක් නොවන්නේද;
- (ii) යුද්ධය පැවති අවධියේ ඔවුන් ස්ව කැමැත්තෙන් ත්‍රිවිධ හමුදාවේ වෛද්‍ය බලකායට එක් වී සිදු කළ සේවය ඇගයීමට ලක් නොකිරීමට හේතු කවරේද;
- (iii) එම වෛද්‍යවරුන් බඳවා ගැනීමේදී ආයතන සංග්‍රහයේ II පරිච්ඡේදයේ 17 වැනි වගන්තිය යටතේ දැක්වෙන අනු වගන්තීන් හා 14.4 සහ VII වැනි පරිච්ඡේදයේ 9.3 හා 9.4 වගන්තීන්ට අනුවත් දිය හැකි අනුග්‍රහ ලබා නොදීමට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3939/'13

9.

ගරු (ආචාර්ය) හර්ෂ ද සිල්වා මහතා, — විදුලිබල හා බලශක්ති අමාත්‍යතුමාගෙන් ඇසීමට, — (2)

- (අ) (i) ලංකා විදුලිබල මණ්ඩලයට එක් කොටසක හෝ හිමිකම ඇති, විදුලි ජනනය, සම්ප්‍රේෂණය, බෙදාහැරීම ඇතුළු කටයුතු සඳහා ස්ථාපනය කළ සියලු සමාගම්වල නම් කවරේද;
- (ii) එම එක් එක් සමාගමේ කොටස් බෙදී යන ආකාරය වෙන් වෙන් වශයෙන් කවරේද;
- (iii) එම කොටස්කරුවන්ගේ නම් සහ ලිපිනයන් කවරේද;

(5)

- (iv) ඉහතින් සඳහන් කළ එක් එක් ආයතනයේ අධ්‍යක්ෂ මණ්ඩල සාමාජිකයින්ගේ නම් සහ ලිපිනයන් කවරේද;
- (v) එම අධ්‍යක්ෂ මණ්ඩල සාමාජිකයන් අතරින් ලංකා විදුලිබල මණ්ඩලයට පත් කර ඇති සංඛ්‍යාව වෙන් වෙන් වශයෙන් කොපමණද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4173/'13

10.

ගරු සුනිල් හඳුන්වන්නේ මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (3)

(අ) (i) ශ්‍රී ලංකා මහ බැංකුව, මුදල් හා ක්‍රම සම්පාදන අමාත්‍යාංශය යටතට ගැනෙන ව්‍යවස්ථාපිත ආයතනයක්ද;

(ii) නොඑසේ නම්, එය අමාත්‍යාංශ වගකීමක් රහිත ස්වාධීන ආයතනයක්ද;

යන්න එතුමා සඳහන් කරන්නෙහිද?

(ආ) ශ්‍රී ලංකා මහ බැංකුවේ,

(i) ප්‍රධාන ගණන් දීමේ නිලධාරියා කවුරුන්ද;

(ii) මුදල් මණ්ඩලයේ කාර්යභාරය කවරේද;

(iii) කළමනාකරණ හා පරිපාලන තීරණවල අවසන් බලධාරියා කවුරුන්ද;

යන්නත් එතුමා සඳහන් කරන්නෙහිද?

(ඇ) (i) ශ්‍රී ලංකා මහ බැංකුවට සේවකයින් බඳවා ගැනීමට අදාළව අනුමත පරිපාටියක් හා වැටුප් ව්‍යුහයක් තිබේද;

(ii) එසේ නම්, එය අනුමත කර ඇති බලධාරියා කවුරුන්ද;

(iii) ඒ සඳහා ජාතික වැටුප් හා සේවක සංඛ්‍යා කොමිෂන් සභාවේ හා කළමනාකරණ සේවා දෙපාර්තමේන්තුවේ අනුමතිය ලබා දී තිබේද;

යන්න එතුමා මෙම සභාවට දන්වන්නෙහිද?

(ඈ) (i) ශ්‍රී ලංකා මහ බැංකුවේ කාර්ය මණ්ඩල වැටුප් ප්‍රතිශෝධනය කරන ආකාරය සහ ඒ සඳහා යොදා ගන්නා නිර්ණායකයන් කවරේද;

(ii) ඉහත (ඇ)(i)හි සඳහන් අනුමත බඳවා ගැනීමේ පරිපාටිය හා වැටුප් ව්‍යුහය සහගත කරන්නේද;

යන්නත් එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

4252/'13

11.

ගරු අජිත් පී. පෙරේරා මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (2)

(අ) (i) අංක 509/7 හා 1988.06.07 දිනැති ශ්‍රී ලංකා පරිපාලන සේවයේ සේවා ව්‍යවස්ථාව යටතේ සිම්බ්‍රන්තරග විභාගයේ ප්‍රතිඵල මත ශ්‍රී ලංකා පරිපාලන සේවයට බඳවා ගනු ලබන නිලධාරීන් පළමුවැනි කාර්යක්ෂමතා කඩඉම් පරීක්ෂණය සමත්වීමට අවශ්‍ය වන්නේද;

(ii) එසේ නම්, එම සේවා ව්‍යවස්ථාවේ ඒ බව සඳහන් වගන්තිය කවරේද;

(6)

- (iii) එවැනි වගන්තියක් නොවේ නම්, ඉහත කඩඉම් පරීක්ෂණය සමත් විය යුතු බවට සඳහන් කොන්දේසිය පත්වීම් ලිපිවල ඇතුළත් කිරීම සඳහා එකී සේවා ව්‍යවස්ථාවේ 28 වැනි වගන්තිය යටතේ ගන්නා ලද ක්‍රියාමාර්ග කවරේද;
- (iv) සේවා ව්‍යවස්ථාවේ නිශ්චිතව සඳහන් නොවන්නේ නම් හා 28 වැනි වගන්තිය අනුව ක්‍රියාමාර්ග නොගන්නේ නම්, ඉහත පරිදි බඳවා ගත් නිලධාරීන්ගේ පත්වීම් ලිපිවලට (අ)(iii)හි සඳහන් කොන්දේසිය ඇතුළත් කළ පදනම කවරේද;

යන්න එතුමා සඳහන් කරන්නෙහිද?

- (ආ) (i) ඉහත සඳහන් පරිදි අදාළ පත්වීම් ලිපිවල එම සේවා ව්‍යවස්ථාවට අනුකූල පරිදි කොන්දේසි ඇතුළත් කිරීම නිසා අසීරුවට පත්ව ඇති නිලධාරීන්ට සහනයක් සලසන්නේද;

- (ii) එසේ නම්, එම සහන කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1965/'11

12.

ගරු බුද්ධික පතිරණ මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (4)

- (අ) ගාල්ල දිස්ත්‍රික්කයේ, නාගොඩ ප්‍රාදේශීය සභා බල ප්‍රදේශයේ පිහිටි, මලාමුර ඇළ හරහා පාලමක් ඉදිකිරීම සඳහා මුල්ගල් තබා වර්ෂ කිහිපයක් ගතවී ඇතත්, මෙතෙක් එහි ඉදිකිරීම් කටයුතු ආරම්භ කර නොමැති බව එතුමා දන්නෙහිද?

- (ආ) (i) එම පාලමේ ඉදිකිරීම් කටයුතු අතරමග නවතා දැමීමට හේතු කවරේද;
- (ii) ප්‍රදේශයේ ජනතාවගේ ගමන් පහසුව සඳහා මෙම පාලම කඩිනමින් ඉදිකිරීමට කටයුතු කරන්නේද;

යන්න එතුමා සඳහන් කරන්නෙහිද?

- (ඇ) (i) මලාමුර ඇළ හරහා පාලම ඉදිකිරීම සඳහා ප්‍රතිපාදන වෙන්කර තිබේද;
- (ii) එසේ නම්, වෙන්කර ඇති මුදල කොපමණද;
- (iii) මුදල් වෙන්කර තිබේ නම්, එම පාලමේ ඉදිකිරීම් කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2469/'12

13.

ගරු රවි කරුණානායක මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (3)

- (අ) (i) මේ දක්වා පවත්වා ඇති “දැයට කිරුළ” ප්‍රදර්ශන සංඛ්‍යාව කොපමණද;
  - (ii) එම එක් එක් ප්‍රදර්ශනය පැවැත්වූ ස්ථානය කවරේද;
  - (iii) එම එක් එක් ප්‍රදර්ශනය සඳහා වැය කළ මුදල කවරේද;
  - (iv) අනාගතයේදී පැවැත්වීමට සැලසුම් කර ඇති දැයට කිරුළ ප්‍රදර්ශන කවරේද;
- යන්න එතුමා සඳහන් කරන්නෙහිද?

(7)

- (ආ) (i) අනුරාධපුර දිස්ත්‍රික්කයේ පැවති “දැයට කිරුළ” ප්‍රදර්ශනය පැවැත්වූ දිනය කවරේද;
- (ii) එය පැවැත්වූ ස්ථානය සහ එකී ප්‍රදර්ශන භූමිය සඳහා පවරාගත් ඉඩම් ප්‍රමාණය කවරේද;
- (iii) එම ප්‍රදර්ශනය සඳහා වූ සමස්ත පිරිවැය සහ එක් එක් අමාත්‍යාංශය වෙනුවෙන් වැයකළ මුදල කොපමණද;
- (iv) ඒ සඳහා ගනු ලැබූ ප්‍රාග්ධන භාණ්ඩ සඳහා වැය කළ මුදල සමස්ත වියදමේ ප්‍රතිශතයක් ලෙස කොපමණද;
- (v) එම භූමියේ දැනට ඉතිරිව ඇති ප්‍රාග්ධන භාණ්ඩ හෝ ගොඩනැගිලි කවරේද;
- (vi) එම ප්‍රදර්ශනය සඳහා ගනු ලැබූ ඉහත සඳහන් ප්‍රාග්ධන භාණ්ඩ සඳහා වැය කළ වියදම සාධාරණීකරණය කළ හැකිවන්නේ කෙසේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3431/13

14.

ගරු පී. හැරිසන් මහතා,— පරිසර හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ මෙතෙක් හඳුනාගෙන ඇති ශාක විශේෂ සංඛ්‍යාව කොපමණද;
- (ii) ඒ අතරින් ශ්‍රී ලංකාවට ආවේනික ශාක විශේෂ සංඛ්‍යාව කොපමණද;
- (iii) එයින් මේ වන විට වද වී ඇති ශාක විශේෂ සංඛ්‍යාව කොපමණද;
- (iv) වද වී ඇති එම ශාක විශේෂවල නාම ලේඛනයක් ඉදිරිපත් කරන්නේද;
- (v) ශ්‍රී ලංකාවේ ශාක විශේෂ වදවීමට හා වදවීමේ තර්ජනයට ලක්වීමට බලපාන හේතු කවරේද;
- (vi) වදවීමේ තර්ජනයට ලක් වී ඇති ශාක ආරක්ෂා කිරීමට රජය ගෙන ඇති පියවර කවරේද;

යන්න එතුමා සඳහන් කරන්නෙහිද?

- (ආ) (i) වර්ෂ 2005 සිට 2012 දක්වා කාල සීමාව තුළ ශ්‍රී ලංකාව තුළ පැළ සිටුවීමේ වැඩසටහන යටතේ සිටුවා ඇති පැළ සංඛ්‍යාව වාර්ෂිකව, වෙන් වෙන් වශයෙන් කොපමණද;
- (ii) එසේ සිටුවා ඇති පැළ වර්ග කවරේද;
- (iii) එම පැළ ආරක්ෂා කිරීමට ගෙන ඇති පියවර කවරේද;
- (iv) වද වී ඇති හා වදවීමේ තර්ජනයට ලක් වී ඇති පැළ වර්ග ඉහත වැඩසටහන යටතේ සිටුවා තිබේද;
- (v) එම පැළ සිටුවීමේ වැඩසටහන වෙනුවෙන් පසුගිය වර්ෂ 5 තුළ දී වාර්ෂිකව වැය කර ඇති මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

15.

ගරු රෝසි සේනානායක මහත්මිය,— පරිසර හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) මහවැලි ගඟ ආශ්‍රිතව වැලි ගොඩ දැමීමට අවසරය ලබා දිය හැකි සමුපකාර සමිති පිහිටුවීමට අවසර ලබා දී තිබේද;
- (ii) මහවැලි ගඟෙන් ගොඩ දමනු ලබන වැලි ප්‍රවාහනයේ දී යම් ගාස්තුවක් අය කරන්නේද;
- (iii) එසේ නම්, එම ගාස්තු අය කරනු ලබන පාර්ශ්වයන් කවුරුන්ද;
- (iv) වැලි ගොඩ දැමීමේ බලපත්‍රයක් ලබා දීමට අය කරනු ලබන මුදල කොපමණද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

ගරු ජෝන් අමරතුංග මහතා,— වරප්‍රසාද,— පාර්ලිමේන්තු මන්ත්‍රී ගරු පොත්. සෙල්වරාසා මහතා විසින් තමන්ගේ වරප්‍රසාද කඩවි ඇති බවට 2013 දෙසැම්බර් මස 19 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

2.

ගරු හුනෙයිස් ෆාරුක් මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“රිෂාඩ් බදියුදින් පදනම සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

ඉඩම් හා ඉඩම් සංවර්ධන අමාත්‍යතුමා,— ඉඩම් අත්කර ගැනීමේ පනත යටතේ නියෝග,— (460 වැනි අධිකාරය වූ) ඉඩම් අත්කර ගැනීමේ පනතේ 63(2)ට වගන්තිය යටතේ ඉඩම් හා ඉඩම් සංවර්ධන අමාත්‍යවරයා විසින් සාදන ලදුව, 2013 නොවැම්බර් 22 දිනැති අංක 1837/47 දරන අති විශේෂ ගැසට් පත්‍රයේ පළ කරනු ලැබ, 2014.01.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)



2. අර්ල් ගුණසේකර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
3. කල්පවෘක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
4. කුඩාමුද්‍රාග්‍රන්ථ ශ්‍රී පියදස්සනාරාම විහාරස්ථාන කාර්යසාධන සමිතිය (සංස්ථාගත කිරීමේ) පනත් කෙටුම්පත — දෙවැනි වර කියවීම.
5. ග්ලෝබල් හ්‍යුමනිටේරියන් ෆවුන්ඩේෂන් (සංස්ථාගත කිරීමේ) පනත් කෙටුම්පත — දෙවැනි වර කියවීම.
6. මවුන්ට් කාමෙල් අධ්‍යාපනික ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.
7. මිනුවන්ගොඩ සිංහ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
8. මෙමුරි පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
9. යූ. එල්. එම්. ආරුක් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
10. ලංකාවේ රෝමානු කතෝලික අගුරුපුරාණ ප්‍රසාදිත වහන්සේ සහ රාජගුරු ප්‍රසාදිත වහන්සේලා (සංගෝධන) පනත් කෙටුම්පත — දෙවැනි වර කියවීම.
11. වික්ටර් ඇන්ටනි අධ්‍යාපන, සමාජ, ආර්ථික සත්කාරක හා පුනර්ජනන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
12. ස්වාභිමානී දහම් සභා (සංස්ථාගත කිරීමේ) පනත් කෙටුම්පත — දෙවැනි වර කියවීම.
13. ශ්‍රී ලංකා මුස්ලිම් කවුන්සලය (සංස්ථාගත කිරීමේ) පනත් කෙටුම්පත — දෙවැනි වර කියවීම.
14. ශ්‍රී ලංකාවේ සමාජ වැඩ වෘත්තීයවේදීන්ගේ සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.
15. ශ්‍රී ලංකා භූ විද්‍යා ආයතනය (සංස්ථාගත කිරීමේ) පනත් කෙටුම්පත — සලකා බැලීම.
16. පිලිප් ගුණවර්ධන ගුණානුස්මරණ සංගමය (සංස්ථාගත කිරීමේ) පනත් කෙටුම්පත — සලකා බැලීම.

17.

වන්දිම වීරක්කොඩි පදනම (සංස්ථාගත කිරීමේ) පනත් කෙටුම්පත — සලකා බැලීම.

\*18.

සෞඛ්‍ය අමාත්‍යතුමා,— දුම්කොළ හා මද්‍යසාර පිළිබඳ ජාතික අධිකාරිය පනත යටතේ නියෝග (අංක 1),— 2006 අංක 27 දරන දුම්කොළ හා මද්‍යසාර පිළිබඳ ජාතික අධිකාරිය පනතේ 34 වැනි වගන්තිය සමග කියවිය යුතු, එකී පනතේ 30 වැනි වගන්තිය යටතේ සෞඛ්‍ය අමාත්‍යවරයා විසින් සාදන ලදුව, 2012 අගෝස්තු 08 දිනැති අංක 1770/15 දරන අති විශේෂ ගැසට් පත්‍රයේ පළ කරනු ලැබ, 2014.01.24 දින ඉදිරිපත් කරන ලද නියෝග අනුමත කළ යුතු ය.

\*19.

සෞඛ්‍ය අමාත්‍යතුමා,— දුම්කොළ හා මද්‍යසාර පිළිබඳ ජාතික අධිකාරිය පනත යටතේ නියෝග (අංක 2),— 2006 අංක 27 දරන දුම්කොළ හා මද්‍යසාර පිළිබඳ ජාතික අධිකාරිය පනතේ 34 වැනි වගන්තිය සමග කියවිය යුතු, එකී පනතේ 30 වැනි වගන්තිය යටතේ සෞඛ්‍ය අමාත්‍යවරයා විසින් සාදන ලදුව, 2012 නොවැම්බර් 08 දිනැති අංක 1783/16 දරන අති විශේෂ ගැසට් පත්‍රයේ පළ කරනු ලැබ, 2014.01.24 දින ඉදිරිපත් කරන ලද නියෝග අනුමත කළ යුතු ය.

\*20.

සෞඛ්‍ය අමාත්‍යතුමා,— දුම්කොළ හා මද්‍යසාර පිළිබඳ ජාතික අධිකාරිය පනත යටතේ නියෝග (අංක 3),— 2006 අංක 27 දරන දුම්කොළ හා මද්‍යසාර පිළිබඳ ජාතික අධිකාරිය පනතේ 34 වැනි වගන්තිය සමග කියවිය යුතු, එකී පනතේ 30 වැනි වගන්තිය යටතේ සෞඛ්‍ය අමාත්‍යවරයා විසින් සාදන ලදුව, 2013 පෙබරවාරි 15 දිනැති අංක 1797/22 දරන අති විශේෂ ගැසට් පත්‍රයේ පළ කරනු ලැබ, 2014.01.24 දින ඉදිරිපත් කරන ලද නියෝග අනුමත කළ යුතු ය.

\*21.

ධීවර හා ජලජ සම්පත් සංවර්ධන අමාත්‍යතුමා,— ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 1),— 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2011 දෙසැම්බර් 13 දිනැති අංක 1736/21 දරන අති විශේෂ ගැසට් පත්‍රයේ පළ කරනු ලැබ, 2014.02.07 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*22.

ධීවර හා ජලජ සම්පත් සංවර්ධන අමාත්‍යතුමා,— ශ්‍රී ලංකා ජාතික ජලජීවී වගා සංවර්ධන අධිකාරිය පනත යටතේ නියෝග (අංක 2),— 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තියේ (2) වැනි උපවගන්තියේ (ඇ) ඡේදය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 මාර්තු 01 දිනැති අංක 1747/15 දරන අති විශේෂ ගැසට් පත්‍රයේ පළ කරනු ලැබ, 2014.02.07 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*23.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*24.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතු ය.

යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*25.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*26.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

\*27.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*28.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*29.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

30.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

31.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

32.

ද ඉන්ස්ටිටියුට් ඔෆ් සර්විංයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

33.

අල් ජමියාතුල් හිඟ්ඩියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---